

IIT इंदौर की टीम ने किया उज्जैन का दौरा

इंदौर | आईआईटी इंदौर के इन्व्यूबेशन सेंटर दृष्टि सीपीएस फाउंडेशन द्वारा उज्जैन के आरडी गार्डी मेडिकल कॉलेज में पहुंचकर वहां के विभिन्न विभागों में तकनीकी हस्तक्षेप और समाधान पेश करने पर चर्चा की। इस दौरान दृष्टि सीपीएस की ओर से प्रोफेसर भूपेश कुमार लाड और आईआईटी इंदौर के प्रोफेसर भार्गव वैद्य, डॉ. विभोर पान्धारे और प्रोफेसर सूर्य प्रकाश की टीम के सदस्य शामिल थे। मेडिकल कॉलेज के डॉक्टरों के साथ आईआईटी इंदौर के समूह ने नेत्र रोग, शिशु रोग, जनरल मेडिसिन जैसे क्षेत्रों में तकनीकी समाधानों को आगे बढ़ाने के लिए बात की। दोनों संस्थाओं द्वारा कागजी कार्रवाई की जा रही है। प्रबंधन द्वारा स्वीकृति मिलने पर आगे की कार्रवाई की जाएगी।